

It-Tlieta 8 ta' Marzu 2011

**Il-faqar tan-nisa**

P7\_TA(2011)0086

**Riżoluzzjoni tal-Parlament Ewropew tat-8 ta' Marzu 2011 dwar l-aspett tal-faqar tan-nisa fl-Unjoni Ewropea (2010/2162(INI))**

(2012/C 199 E/09)

*Il-Parlament Ewropew,*

- wara li kkunsidra l-Artikoli 2 u 3(3), it-tieni subparagrafu, tat-Trattat dwar l-Unjoni Ewropea,
- wara li kkunsidra l-Artikoli 8, 151, 153 u 157 tat-Trattat dwar il-Funzjonament tal-Unjoni Ewropea,
- wara li kkunsidra l-Karta tad-Drittijiet tal-Bniedem tal-Unjoni Ewropea, b'mod partikolari d-dispożizzjonijiet tagħha dwar id-drittijiet soċjali u l-ugwaljanza bejn l-irġiel u n-nisa,
- wara li kkunsidra d-Dikjarazzjoni Universali tad-Drittijiet tal-Bniedem tal-1948,
- wara li kkunsidra l-Patt Internazzjonali tan-Nazzjonijiet Uniti tal-1966 dwar id-Drittijiet Ekonomiċi, Soċjali u Kulturali,
- wara li kkunsidra l-Konvenzjoni tan-Nazzjonijiet Uniti tal-1979 dwar l-Eliminazzjoni tad-Diskriminazzjoni Kontra n-Nisa (CEDAW),
- wara li kkunsidra d-Dikjarazzjoni ta' Pekin u l-Pjattaforma għall-Azzjoni adottati waqt ir-Raba' Konferenza Dinjija dwar in-Nisa fil-15 ta' Settembru 1995,
- wara li kkunsidra l-Għanijiet ta' Żvilupp tal-Millennju definiti min-Nazzjonijiet Uniti fl-2000, b'mod partikolari l-Mira 1 (li jinqerdu l-faqar estrem u l-ġuħ) u l-Mira 3 (li tiġi promossa l-ugwaljanza bejn il-ġeneri),
- wara li kkunsidra r-riżoluzzjoni 1558(2007) tal-Assemblea Parlamentari tal-Kunsill tal-Ewropa dwar il-femminizzazzjoni tal-faqar,
- wara li kkunsidra d-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali tal-irġiel u n-nisa fi kwistjonijiet ta' impjiegi u xogħol (tfassil mill-ġdid) <sup>(1)</sup>,
- wara li kkunsidra d-Deciżjoni Nru 1098/2008/KE tal-Parlament Ewropew u tal-Kunsill tat-22 ta' Ottubru 2008 dwar is-Sena Ewropea għall-Ġlieda Kontra l-Faqar u l-Esklużjoni Soċjali (2010) <sup>(2)</sup>,
- wara li kkunsidra d-Deciżjoni Nru 283/2010/UE tal-Parlament Ewropew u tal-Kunsill tal-25 ta' Marzu 2010 li tistabbilixxi Faċilità Ewropea ta' Mikrofinanzjament Progress għall-Impjiegi u l-Inklużjoni Soċjali <sup>(3)</sup>,
- wara li kkunsidra l-abbozz ta' konklużjonijiet tal-Kunsill tat-30 ta' Ottubru 2007 dwar ir-Revizjoni tal-implimentazzjoni mill-Istati Membri u l-istituzzjonijiet tal-UE tal-Pjattaforma għal Azzjoni ta' Beijing - Indikaturi fir-rigward tan-Nisa u l-Faqar (13947/07),

<sup>(1)</sup> ĠU L 204, 26.7.2006, p. 23.<sup>(2)</sup> ĠU L 298, 7.11.2008, p. 20.<sup>(3)</sup> ĠU L 87, 7.4.2010, p. 1

**It-Tlieta 8 ta' Marzu 2011**

- wara li kkunsidra r-rapport mill-Kummissjoni tat-3 ta' Ottubru 2008 dwar l-Implimentazzjoni tal-ghanijiet ta' Barcellona rigward il-facilitajiet ta' kura għat-tfal fetà ta' qabel l-iskola (COM(2008)0638),
- wara li kkunsidra r-rapport mill-Kummissjoni dwar l-ugwaljanza bejn in-nisa u l-irġiel - 2010 (COM(2009)0694),
- wara li kkunsidra d-dokument ta' hidma tal-persunal tal-Kummissjoni li jakkumpanja r-rapport mill-Kummissjoni dwar l-ugwaljanza bejn in-nisa u l-irġiel - 2010 (SEC(2009)1706),
- wara li kkunsidra l-Komunikazzjoni mill-Kummissjoni dwar Strategija għall-ugwaljanza bejn in-nisa u l-irġiel - 2010-2015 (COM(2010)0491),
- wara li kkunsidra d-dokumenti ta' hidma tal-persunal tal-Kummissjoni li jakkumpanjaw il-Komunikazzjoni mill-Kummissjoni dwar Strategija għall-ugwaljanza bejn in-nisa u l-irġiel - 2010-2015 (SEC(2010)1079) u (SEC(2010)1080),
- wara li kkunsidra l-Komunikazzjoni mill-Kummissjoni dwar Ewropa 2020: Strategija għal tkabbir inteliġenti, sostenibbli u inklussiv (COM(2010)2020),
- wara li kkunsidra r-rapport tal-Eurofound tal-24 ta' Marzu 2010 "it-Tieni Sondagg dwar il-Kwalità tal-Hajja Ewropea: il-hajja tal-familja u x-xogħol",
- wara li kkunsidra r-riżoluzzjoni tiegħu tat-13 ta' Ottubru 2005 dwar in-nisa u l-faqar fl-Unjoni Ewropea <sup>(1)</sup>,
- wara li kkunsidra r-riżoluzzjoni tiegħu tat-18 ta' Novembru 2008 b'rakkomandazzjonijiet lill-Kummissjoni dwar l-applikazzjoni tal-prinċipju ta' pagi indaqs għall-irġiel u n-nisa <sup>(2)</sup>,
- wara li kkunsidra r-riżoluzzjoni tiegħu tas-6 ta' Mejju 2009 dwar l-inkluzjoni attiva tan-nies esklużi mis-suq tax-xogħol <sup>(3)</sup>,
- wara li kkunsidra r-riżoluzzjoni tiegħu tal-10 ta' Frar 2010 dwar l-ugwaljanza bejn in-nisa u l-irġiel fl-Unjoni Ewropea - 2009 <sup>(4)</sup>,
- wara li kkunsidra r-riżoluzzjoni tiegħu tas-17 ta' Ġunju 2010 dwar aspetti rigward il-ġeneru fil-kuntest tar-recessjoni ekonomika u l-kriżi finanzjarja <sup>(5)</sup>,
- wara li kkunsidra r-riżoluzzjoni tiegħu tas-17 ta' Ġunju 2010 dwar l-evalwazzjoni tar-riżultati ta' pjan ta' rotta għall-ugwaljanza bejn in-nisa u l-irġiel 2006-2010 u rakkomandazzjonijiet għall-gejjieni <sup>(6)</sup>,
- wara li kkunsidra r-riżoluzzjoni tiegħu tas-7 ta' Settembru 2010 dwar ir-rwol tan-nisa f'soċjetà li qed tixjieh <sup>(7)</sup>,
- wara li kkunsidra r-riżoluzzjoni tiegħu tad-19 ta' Ottubru 2010 dwar haddiema nisa prekarji <sup>(8)</sup>,

<sup>(1)</sup> ĠU C 233 E, 28.9.2006, p. 130.

<sup>(2)</sup> ĠU C 16E, 22.1.2010, p. 21.

<sup>(3)</sup> ĠU C 212 E, 5.8.2010, p. 23.

<sup>(4)</sup> ĠU C 341 E, 16.12.2010, p. 35.

<sup>(5)</sup> Testi adottati, P7\_TA(2010)0231.

<sup>(6)</sup> Testi adottati, P7\_TA(2010)0232.

<sup>(7)</sup> Testi adottati, P7\_TA(2010)0306.

<sup>(8)</sup> Testi adottati, P7\_TA(2010)0365.

It-Tlieta 8 ta' Marzu 2011

- wara li kkunsidra l-Artikolu 48 tar-Regoli ta' Proċedura tiegħu,
  - wara li kkunsidra r-rapport tal-Kumitat għad-Drittijiet tan-Nisa u l-Ugwaljanza bejn is-Sessi u l-opinjoni tal-Kumitat għall-Impjiegi u l-Affarijiet Soċjali (A7-0031/2011),
- A. billi, skont d-Deċiżjoni 1098/2008/KE msemmija hawn fuq, l-attivitajiet fil-qafas tas-Sena Ewropea għall-għieda kontra l-faqar u l-esklużjoni soċjali kellhom iqisu r-riskji u d-dimensjonijiet differenti tal-faqar u l-esklużjoni soċjali esperjenzati min-nisa u mill-irġiel; billi 85 miljun Ewropew jgħixu taht il-linja tal-faqar u 17 % min-nisa kollha fis-27 pajjiż tal-UE huma klassifikati li jgħixu fil-faqar, billi, barra minn hekk, fl-aħħar 10 snin l-ammont ta' nisa li jgħixu fil-faqar żdied b'mod sproporzjonat meta mqabbel mal-ammont ta' rġiel, billi l-faqar tal-ġenituri spiss iwassal għall-faqar tat-tfal u lit-tfal jaffettwawhom serjament aktar tard fil-hajja,
- B. billi l-Unjoni Ewropea qed tiffaccà krizi ekonomika, finanzjarja u soċjali maġġuri li partikolarment tpoġġi fi żvantaġġ lin-nisa fis-suq tax-xogħol u fil-hajja personali tagħhom, peress li għandhom ċans akbar li jkunu f'impjiegi incert, huma aktar esposti għar-riskju ta' sensja u li anqas għandhom ċans li jkollhom kopertura tas-sigurtà soċjali; billi, barra minn hekk, fi żminijiet ta' reċessjoni ekonomika, il-persuni li diġà huma fir-riskju li jiftaqru, li l-maġġoranza tagħhom huma nisa, isiru aktar vulnerabbli, speċjalment gruppi li diġà jiffaccaw żvantaġġi numerużi,
- C. billi l-miżuri ta' awsterità li qed jiġu implimentati fl-UE kollha se jkollhom impatt partikolarment ta' hsara fuq in-nisa, li jiddominaw is-settur pubbliku kemm bhala impjegati u bhala benefiċjarji tas-servizzi,
- D. billi l-għieda kontra l-faqar hija wahda mill-hames miri li jistgħu jitkejlu tal-Kummissjoni proposti għall-UE 2020; billi l-Linja Gwida Integrata 10 tal-Istrateġija Ewropa 2020 (il-promozzjoni tal-inkluzjoni soċjali u l-għieda kontra l-faqar) se tinkoraġġixxi l-adozzjoni ta' politiki nazzjonali biex jiproteġu n-nisa, b'mod partikolari, mir-riskju tal-faqar, filwaqt li jiżguraw is-sigurtà tad-dhul għall-familji b'ġenitur wiehed jew għan-nisa anzjani,
- E. billi l-ugwaljanza bejn il-ġeneri hija arma għall-għieda kontra l-faqar fost in-nisa, peress li għandha impatt pożittiv fuq il-produttività u tkabbir ekonomiku u twassal għal partecipazzjoni akbar fis-suq tax-xogħol, li min-naha tiegħu għandu bosta benefiċċji soċjali u ekonomiċi,
- F. billi r-rata tal-impjiegi tan-nisa hija f'medja ta' 59,1 %; billi mill-2000 'il quddiem, il-qabza medja fil-pagi bejn il-ġeneri baqgħet sinifikanti (18 % fl-UE in ġenerali u sa aktar minn 30 % fxi Stati Membri fl-2010) u l-principju tal-principju ta' pagi ugwali għall-irġiel u n-nisa jikkostitwixxi wiehed mill-principji fundamentali stabbiliti fit-trattati Ewropej, billi s-suq tax-xogħol segregat skont il-ġeneru għandu konsegwenzi diretti fuq in-nisa,
- G. billi f'16-il Stat Membru r-riskju ta' faqar estrem fost in-nisa jaqbeż sew ir-riskju ta' faqar estrem fost l-irġiel,
- H. billi l-impjiegi innifsu ma jikkostitwixxix protezzjoni adegwata kontra l-faqar estrem; billi, prinċipalment bhala konsegwenza tas-segregazzjoni fil-post tax-xogħol, aktar nisa milli rġiel jahdmu f'impjiegi bi hlas aktar baxx, filwaqt li spiss jagħti l-każ li l-hlasijiet tas-sigurtà soċjali wahedhom lanqas ma joffru l-ebda protezzjoni kontra l-faqar estrem,
- I. billi aktar ma jkun twil il-perjodu ta' hajja fil-faqar bi dhul partikolarment baxx, aktar ikun kbir ir-riskju li wiehed jaqa' fi stat ta' privazzjoni ekonomika u l-esklużjoni soċjali permanenti; billi, għalhekk, il-miżuri biex jikkumbattu l-faqar ma għandhomx jimmiraw sempliċement biex jgħinu lil dawk li diġà jgħixu fi privazzjoni ekonomika estrema, iżda għandhom ukoll jippruvaw jipprevjenu u jindirizzaw fil-pront fatturi li jwasslu liċ-ċittadini u partikolarment lin-nisa għal privazzjoni ekonomika u soċjali estrema,

## It-Tlieta 8 ta' Marzu 2011

- J. billi hemm disparitajiet konsiderevoli bejn l-età u l-ġeneru fl-ammont ta' hin li wiehed jiddedika għax-xogħol mhux imħallas u għall-involviment kwotidjan fl-attivitajiet ta' kura; billi n-nisa b'mod partikolari jgħorru l-ikbar piż ta' xogħol mhux imħallas,
- K. billi l-aċċess universali għas-servizzi ta' appoġġ bi prezzijiet aċċessibbli u ta' kwalità, bħall-faċilitajiet tal-indukrar tat-tfal u faċilitajiet għall-anzjani u persuni dipendenti oħra, huwa importanti għall-parteci-pazzjoni ugwali tan-nisa u tal-irġiel fis-suq tax-xogħol u bħala mezz biex ikun evitat u jitnaqqas il-faqar,
- L. billi l-anzjani jiffaċċaw riskju oghla ta' faqar mill-popolazzjoni ġenerali, u jilhqqu rata ta' madwar 19 % tal-persuni ta' 65 sena u aktar fl-2008 fis-27 Stat tal-UE; billi n-nisa aktar anzjani jinsabu f'pożizzjoni partikolarment prekarja, peress id-dritt tagħhom għal dhul minn pensjoni spiss huwa derivat mill-istat ċivili tagħhom (benefiċċji favur il-konjuġi jew pensjoni ta' superstitu) u peress li rarament għandhom dritt għal pensjoni adegwata tagħhom stess, minhabba waqfiet fil-karriera, inugwaljanza fil-paga u fatturi oħrajn, u li, b'konsegwenza, in-nisa jinsabu aktar spiss mill-irġiel f'sitwazzjonijiet ta' faqar estrem u persistenti (22 % tan-nisa ta' età ta' 65 sena u aktar huma friskju ta' faqar, meta mqabbel mas-16 % tal-irġiel),
- M. billi n-nisa, b'mod partikolari fiż-żoni rurali, huma aktar spiss parti mill-ekonomija informali mill-irġiel, peress li ma jkunux irregistrati fis-suq uffiċjali tax-xogħol jew ikollhom kuntratti ta' xogħol għal żmien qasir, haġa li tiġġenera problemi partikolari fir-rigward tad-drittijiet soċjali tan-nisa, inklużi d-drittijiet matul it-tqala, il-lif tal-maternità u għat-treddiġh, il-ksib ta' drittijiet għall-pensjoni u l-aċċess għas-sigurtà soċjali,
- N. billi l-faqar huwa fattur assoċjat mar-riskju akbar ta' vjolenza bbażata fuq il-ġeneru, li huwa ostaklu maġġuri għall-ugwaljanza bejn il-ġeneri; billi, peress li l-vjolenza domestika spiss twassal għat-telf tal-impjiegi, problemi tas-saħħa u telf tad-dar, tista' wkoll tikkonstrinġi lin-nisa f'ċiklu ta' faqar; billi, barra minn hekk, it-traffikar tal-bnedmin huwa forma moderna ta' skjavitù li taffettwa lin-nisa u lit-tfalijiet fi skala kbira u tikkostitwixxi fattur sinifikanti li huwa kemm konsegwenza tal-faqar u li wkoll jikkontribwixxi għalih,
- O. billi l-vjolenza kontra n-nisa, fil-forom kollha tagħha, hija wahda mill-vjolazzjonijiet tad-drittijiet tal-bniedem l-aktar mifruxa, li ma tafx limiti ġeografici, ekonomiċi jew soċjali; billi hija problema akuta fl-Unjoni, fejn madwar 20-25 % tan-nisa jgarrbu vjolenza fiżika, u iktar minn 10 % vjolenza sesswali matul il-hajja adulta tagħhom,
- P. billi n-nisa b'diżabilità jsofru diskriminazzjoni fi hdan l-ambjent familjari u f'dak edukattiv, l-opportunitajiet ta' impjieg tagħhom huma limitati u l-benefiċċji soċjali li jirċievu fil-maġġoranza tal-każi ma johorġuhomx mill-faqar billi jehtieg li l-Istati Membri għalhekk jipprovdu lin-nisa b'diżabilità l-assistenza speċjalizzata li għandhom b'żonn sabiex igawdu drittijiethom u jipproponu miżuri biex jintegraw lil dawn in-nisa permezz ta' programm addizzjonali ta' appoġġ;
- Q. billi n-nisa kulma jmur aktar qed jerfġu l-piż tal-faqar, in-nisa huma aktar esposti għar-riskju ta' faqar, speċjalment fil-każ ta' kategoriji ta' nisa bi b'żonnijiet speċjali, bħan-nisa b'diżabilità, in-nisa anzjani u l-ġenituri li jrabbu wild waħedhom (partikolarment l-ommijiet minghajr sieheb u n-nisa romol b'ulied dipendenti) u l-kategoriji l-aktar friskju ta' esklużjoni, bħan-nisa Rom, li skont it-tradizzjonijiet tagħhom ix-xogħol tad-dar u ta' kura huwa assenjat lilhom b'mod esklużiv u għalhekk jinqatgħu qabel iż-żmien mill-edukazzjoni u mill-impjiegi u n-nisa immigrati; billi hemm il-htieġa ta' kundizzjonijiet xierqa tax-xogħol, inkluż il-harsien tad-drittijiet bħalma hi paga decenti, lif tal-maternità u ambjent tax-xogħol li jkun hieles mid-diskriminazzjoni, li huma essenzjali għal dawn in-nisa,
- R. billi l-programm Progress huwa mahsub biex jappoġġa l-implimentazzjoni effikaci tal-prinċipju tal-ugwaljanza bejn il-ġeneri u biex jippromwovi l-integrazzjoni tal-ugwaljanza bejn is-sessi fil-politiki tal-UE; billi dan il-programm huwa għodda tal-akbar importanza fil-ġlieda kontra l-femminilizzazzjoni tal-faqar,
- S. billi t-tul ta' hajja mistenni għan-nisa huwa sitt snin iktar mill-irġiel, skont l-istatistika għall-UE-27 fl-2007 li turi li l-irġiel jgħixu sa 76 sena u n-nisa sa 82; billi dan għandu implikazzjonijiet importanti għall-faqar femminili, partikolarment peress li n-nisa għandhom diffikultà akbar biex ikollhom aċċess għas-sigurtà soċjali u s-sistemi tal-pensjoni,

It-Tlieta 8 ta' Marzu 2011

**Femminilizzazzjoni tal-faqar**

1. Iqis li l-prevenzjoni u t-tnaqqis tal-faqar tan-nisa huma element importanti tal-prinċipju fundamentali tas-solidarjetà soċjali li l-Unjoni Ewropea hija marbuta miegħu, kif dispost mill-Artikolu 3 tat-Trattat dwar l-Unjoni Ewropea, li jimplika l-ugwaljanza bejn in-nisa u l-irġiel, il-ġustizzja soċjali kif ukoll il-protezzjoni u l-ġlieda kontra l-eskluzjoni soċjali u d-diskriminazzjoni;
2. Jirrikonoxxi li l-“femminilizzazzjoni tal-faqar” tfisser li n-nisa għandhom incidenza oġhla ta' faqar mill-irġiel, li l-faqar tagħhom huwa aktar akut minn dak tal-irġiel u li l-faqar fost in-nisa qiegħed jiżdied;
3. Jiġbed l-attenzjoni għall-fatt li skont l-indikatur “riskju ta' faqar” tal-Eurostat, kważi 85 miljun ruħ fl-Unjoni Ewropea kienu jinsabu fir-riskju tal-faqar fl-2008, u li skont l-indikatur “privazzjoni materjali” huwa stmat li ċ-ċifra titla' għal 120 miljun; iqis li d-deċiżjoni tal-Kunsill dwar l-indikaturi tal-faqar tista' twassal għal ambigwità jiet rigward il-mira tat-tnaqqis ġenerali li sal-2020 ikunu harġu mill-faqar u l-eskluzjoni 20 miljun ruħ (tnaqqis ta' 23,5 % skont l-indikatur “riskju ta' faqar” tal-Eurostat, imma biss 16,7 % skont l-indikatur “privazzjoni materjali”); Jenfasizza li dawk li jgħixu fil-faqar huma fil-parti l-kbira nisa, sitwazzjoni li għet ikkawżata mill-qgħad, ix-xogħol każwali, salarji baxxi, pensjonijiet taħt il-livell minimu ta' sussistenza, u d-diffikultà mifruxa li jinkiseb aċċess għas-servizzi pubbliċi;
4. Jenfasizza li l-inugwaljanza bejn il-ġeneri tostakola t-tnaqqis tal-faqar u tipperikola l-prospetti ta' żvilupp ekonomiku u uman;
5. Jistieden lill-Istati Membri jintegraw il-kunċett tal-ugwaljanza bejn is-sessi fil-politiki u l-miżuri speċjali kollha li għandhom x'jaqsmu mal-impjiegi halli jtejbu l-aċċess għall-impjiegi, jevitaw li jkun hemm rappreżentanza żejda ta' nisa f'impjiegi prekarji, iżidu l-partecipazzjoni sostenibbli u jippromwovu l-progress tan-nisa fis-settur tal-impjiegi, kif ukoll halli jnaqqsu s-segregazzjoni tas-sessi fis-suq tax-xogħol billi jsibu tarf tal-kawżi diretti u indiretti;
6. Jindika li l-faqar fost in-nisa mhuwiex biss ir-riżultat tal-kriżi ekonomika li sehhet dan l-aħhar, imma l-konsegwenza ta' diversi fatturi, inklużi l-istereotipi, l-inugwaljanzi bejn il-pagi għaż-żewġ sessi, l-ostakli li hemm minhabba n-nuqqas ta' rikonċiljazzjoni bejn il-hajja tal-familja u dik tax-xogħol, il-medja itwal tat-tul tal-hajja mistennija tan-nisa u, b'mod ġenerali, id-diversi tipi ta' diskriminazzjoni sesswali, li tagħha huma vittmi l-aktar lin-nisa;
7. Ifakkar li l-Kummissjoni għażlet is-sena 2010 bhala s-Sena Ewropea għall-Ġlieda Kontra l-Faqar u l-Eskluzjoni Soċjali, bil-għan li tafferma mill-ġdid u ssahħah l-impenn politiku tal-Unjoni għat-temma ta' avvanz deċiżiv fil-ġlieda kontra l-faqar u tagħraf id-dritt fundamentali ta' dawk li qed jgħixu fil-faqar u l-eskluzjoni soċjali li jgħixu hajja deċenti u jippartecipaw bis-shih fis-soċjetà;
8. Ifakkar li s-Sena Ewropea għall-Ġlieda Kontra l-Faqar u l-Eskluzjoni Soċjali 2010 kellha tkun mhux biss kampanja medjatika, iżda inizjattiva li tistimola iktar politiki multidimensjonali kontra l-faqar u indikaturi tal-faqar aktar avvanzati; jistieden għalhekk lill-Kummissjoni tagħti deskrizzjoni ġenerali kritika tal-miżuri l-ġodda li ttiehdu mill-Istati Membri biex jegħlbu l-faqar u l-eskluzjoni soċjali f'dan il-kuntest;
9. Jissuġġerixxi li hu meħtieġ li jiġi sostnut, kemm fil-livell Ewropew u kemm fil-livell nazzjonali, impenn sod li jkompli jsir aktar progress lejn l-ugwaljanza bejn is-sessi, permezz ta' strateġiji li jkomplu jmexxu 'l quddiem il-linji gwida tal-Kummissjoni dwar il-parità bejn in-nisa u l-irġiel, il-Patt għall-Ugwaljanza bejn is-Sessi adottat mill-Kunsill tal-Ewropa, u l-qafas ta' azzjoni dwar l-ugwaljanza bejn is-sessi konkluz mill-insieħba soċjali Ewropej;

**It-Tlieta 8 ta' Marzu 2011**

10. Jenfasizza li l-ugwaljanza bejn is-sessi hija wahda mill-prerekwiziti għat-tkabbir sostenibbli, l-impjegi, il-kompetittività u l-koeżjoni soċjali;
11. Jistieden lill-Kummissjoni u lill-Kunsill iqisu kif dovut it-talbiet tal-Parlament li saru fir-riżoluzzjonijiet tiegħu tal-15 ta' Novembru 2007 dwar inventarju tar-realtà soċjali <sup>(1)</sup>, tad-9 ta' Ottubru 2008 dwar il-promozzjoni tal-inkluzjoni soċjali u l-ġlieda kontra l-faqar, inkluż il-faqar fost it-tfal, fl-UE <sup>(2)</sup>, tas-6 ta' Mejju 2009 dwar l-inkluzjoni attiva tan-nies esklużi mis-suq tax-xogħol u tal-20 ta' Ottubru 2010 dwar ir-rwol tad-dhul minimu fil-ġlieda kontra l-faqar u l-promozzjoni ta' soċjetà inkluziva fl-Ewropa <sup>(3)</sup> meta jkunu qed jiġu mfassla l-politiki u l-miżuri għall-istadju li jmiss tal-OMC dwar l-Inkluzjoni Soċjali u l-Harsien Soċjali, l-Istrateġija tal-Inkluzjoni Soċjali u l-inizjattiva ewlenija tal-"Ewropa 2020" għall-ġlieda kontra l-faqar u l-eskluzjoni soċjali, li involvi lill-partijiet interessati kollha fi proċess partecipattiv;
12. Jiehu nota tal-Komunikazzjoni mill-Kummissjoni dwar Strateġija għall-ugwaljanza bejn in-nisa u l-irġiel 2010-2015; jistieden lill-Kummissjoni Ewropea u lill-Istati Membri jadottaw prospettiva speċifika għall-generu bhala element prinċipali tal-politiki komuni u tal-programmi nazzjonali kollha biex jinqered il-faqar u tiġi miġġielda l-eskluzjoni soċjali;
13. Jilqa' l-inizjattiva tal-Kummissjoni dwar "Pjattaforma Ewropea Kontra l-Faqar"; jistieden lill-Kummissjoni u lill-Istati Membri jippromwovu d-dimensjoni tal-generu f'din il-pjattaforma;
14. Jistieden lill-Kummissjoni ssahha l-istrateġija Ewropea dwar l-inkluzjoni u l-harsien soċjali, skont l-inizjattiva "Pjattaforma Ewropea Kontra l-Faqar" imsemmija hawn fuq, u żżid l-isforzi tagħha b'mod partikolari għat-titjib tas-sitwazzjoni tal-ġenituri wahedhom sabiex ikunu jistgħu jgħixu b'dinjità;
15. Jirrimarka li, bhala konsegwenza tal-kriżi ekonomika, il-qgħad u t-tbatija soċjali għadhom jiżdiedu f'numru ta' Stati Membri u jaffettwaw liż-żgħażaġh u lill-anzjani, lill-irġiel u lin-nisa u l-familji tagħhom b'mod differenti, u għalhekk jistieden lill-Unjoni Ewropea u lill-Istati Membri jsahhu l-impenn tagħhom u jiehdu miżuri speċifiċi għall-qerda tal-faqar u biex jikkumbattu l-eskluzjoni soċjali, partikolarment il-faqar fost in-nisa u l-impatt dirett tiegħu fuq il-hajja tal-familja, għaliex il-faqar u l-eskluzjoni soċjali jikkostitwixxu ksur tad-drittijiet tal-bniedem u jaffettwaw mill-inqas wiehed minn kull sitt ċittadini Ewropej; jistieden lill-Kummissjoni u lill-Istati Membri jagħmlu enfasi speċifika fuq l-aktar gruppi vulnerabbli (familji b'ġenitur wiehed, familji bi tlett itfal jew aktar, persuni b'diżabilità, minoranzi etniċi, speċjalment ir-Rom, nies li jgħixu fil-mikroregjuni l-aktar żvantaġġati, persuni b'kapacità għax-xogħol imnaqqsa u żgħażaġh minghajr esperjenza ta' xogħol); jemmen li l-aċċess għall-edukazzjoni u s-suq tax-xogħol u l-partecipazzjoni fis-soċjetà huma meħtieġa għal hajja deċenti; jistieden lill-Unjoni Ewropea u l-Istati Membri jiżguraw li jittiehdu miżuri sabiex jinqered il-faqar tat-tfal u li t-tfal kollha jkollhom opportunitajiet indaqs fil-hajja;
16. Jinnota li l-integrazzjoni tan-nisa fis-suq tax-xogħol fid-deċennji reċenti tindika mhux biss impatt dirett akbar tar-reċessjoni fuq in-nisa innifishom iżda wkoll fuq in-nuklei familjari, li fihom id-dhul finanzjarju se jkun affettwat b'mod sinifikattiv mit-telf ta' impjeg tal-mara; jenfasizza li l-qgħad fost in-nisa jista' jkun mistenni joghla b'mod sproporzjonat hekk jif jithabbar tnaqqis fil-baġit tas-settur pubbliku, peress li n-nisa huma impjegati fis-setturi tal-edukazzjoni, is-sahha u s-servizzi soċjali b'mod sproporzjonat;
17. Jinkoragġixxi lill-Kummissjoni u lill-Istati Membri jimplementaw l-indikaturi fir-rigward tan-nisa u l-faqar żviluppatti b'rabta mal-Pjattaforma għall-Azzjoni ta' Pekin bhala għodda għas-sorveljanza tal-impatt ta' politiki soċjali, ekonomiċi u tal-impjeg usa' dwar it-tnaqqis tal-faqar; jistieden lill-Istati Membri jidentifikaw mezzi aktar xierqa għall-kejl tal-faqar fost in-nisa;
18. Jistieden lill-Kummissjoni u lill-Istati Membri jipprovdu data u informazzjoni sistematiki tal-generi mhux aggregati fit-tfassil ta' rapporti nazzjonali u fir-Rapport Kongunt annwali dwar il-Protezzjoni Soċjali u l-Inkluzjoni Soċjali;

<sup>(1)</sup> ĠU C 282E, 6.11.2008, p. 463.

<sup>(2)</sup> ĠU C 9E, 15.1.2010, p. 11.

<sup>(3)</sup> Testi adottati, P7\_TA(2010)0375.



It-Tlieta 8 ta' Marzu 2011

19. Jistieden lill-Kummissjoni u lill-Istati Membri jintroduċu indikaturi individwali godda fir-rigward tan-nisa u l-faqar bhala għodda biex jiġi sorveljat l-impatt li jkollhom fuq in-nisa u l-faqar politiki usa' soċjali, ekonomiċi u tal-impjiegi;
20. Jenfasizza n-neċessità biex jiġi miftiehem segwitu għall-Karta tan-Nisa, b'konsultazzjoni wiesgħa mal-Parlament Ewropew, u b'kunsiderazzjoni tal-fehmiet tal-imsieħba soċjali u tas-soċjetà ċivili, biex ikunu promossi mekkanizmi li jiksbu l-ugwaljanza bejn il-ġeneri fl-aspetti kollha tal-hajja soċjali, ekonomika u politika;
21. Jiġbed attenzjoni partikolari għall-htieġa li jitkomplu ulterjorment ir-riċerki u l-analiżijiet rigward il-fenomeni tal-"femminilizzazzjoni tal-faqar"; jistieden lill-Kummissjoni u lill-Eurofound jikkooperaw mal-Istitut Ewropew għall-Ugwaljanza bejn is-Sessi u biex jagħtu bidu għal riċerka mmirata sabiex jivvalutaw, fost hwejjeġ ohra, l-effetti tal-kriżi dinjija fuq in-nisa;
22. Ihegġeġ lill-Istati Membri jiżguraw li l-individwi kollha, speċjalment it-tfal u l-anzjani, jkollhom aċċess għall-kura bazika;
23. Ihegġeġ lill-Istati Membri jiżguraw l-aċċess għall-medicina preventiva u dijanjostika għal mard tipiku ta' nisa anzjani bhala strument għall-ġlieda kontra l-faqar u l-esklużjoni soċjali;
24. Jistieden lill-Istati Membri jiffacilitaw l-aċċess għall-kura medika ta' nisa immigrati minhabba mard kaġun ta' drawwiet alimentari u prattiċi ritwali; jistieden rispettivament lill-Kummissjoni u lill-Istati Membri jindikaw politiki tas-saħha bil-ghan li jiġġieldu u jipprevjenu prattiki ta' periklu għas-saħha tan-nisa u li huma wkoll kawża ta' faqar u ta' esklużjoni soċjali;
25. Jistieden lill-Istati Membri jiżguraw li l-politiki tal-ġeneri u l-principji tal-UE jiġu applikati fil-livelli kollha, lokali u nazzjonali;
26. Ifakkar li l-ġlieda kontra l-faqar u l-esklużjoni soċjali għandha ssir kemm fi hdan l-Unjoni Ewropea u kemm esternament, sabiex isir adempiment tal-impenn tal-Unjoni Ewropea u tal-Istati Membri li jilhqqu l-Għanijiet ta' Żvilupp tal-Millennju tan-NU sal-2015;

### **Ġlieda kontra l-faqar tan-nisa permezz tal-politiki tal-impjeg u l-protezzjoni soċjali**

27. Jistieden lill-Istati Membri jadottaw programmi speċifiċi li jipromwovu l-inklużjoni attiva jew ir-reintegrazzjoni tan-nisa fis-suq tax-xogħol u għal opportunitajiet speċifiċi għat-taħriġ tul il-hajja bil-ghan li jiġu provduti l-hiliet u l-kwalifiki, bħal l-ghoti ta' setgħa, trawwim ta' fiducja u tishih tal-kapaċitajiet, neċessarji fid-dawl tal-Istrateġija UE 2020 li tenfasizza l-proġetti u l-programmi dwar trasformazzjoni ekoloġika, jiġifieri, is-settur rinnovabbli, l-impjiegi hodur b'element xjentifiku u tekonoġiku qawwi għal ekonomija sostenibbli ġdida; jitlob li, fl-interess li ma jiżdiedx in-nuqqas ta' sigurtà esperjenzat min-nisa fis-suq tax-xogħol, jitqiesu r-responsabilitajiet tal-familja meta jkun qed jintgħazlu l-haddiema għas-sensja, filwaqt li dak li jkun iżomm quddiem għajnejh li fħafna sitwazzjonijiet in-nisa huma inkarigati mit-tfal;
28. Jiġbed l-attenzjoni għad-differenzi konsiderevoli li hemm bejn in-nisa f'żoni rurali u urbani fir-rigward tal-aċċess għat-taħriġ, l-impjiegi u l-kwalità tax-xogħol; jagħti importanza konsiderevoli lid-dritt li għandhom dawn ir-residenti kollha, partikolarment dawk l-aktar żgħar fl-età u l-aktar vulnerabbli, li jirċievu edukazzjoni kif għandha tkun, bit-taħriġ professjonali u l-istudji universitarji, u għalhekk jistieden lill-Istati Membri u lill-Kummissjoni jappoġġaw lil dawn il-gruppi permezz ta' sistema effikaci ta' politiki attivi u miżuri ta' taħriġ xierqa sabiex ikunu jistgħu jadeghaw ruhhom malajr għar-rekwiziti tas-suq tax-xogħol;
29. Jirrimarka li l-protezzjoni soċjali, il-politiki tas-suq u l-politika soċjali jagħtu kontribut importanti għat-tnaqqis tal-intensità u t-tul tar-reċessjoni billi jistabbilizzaw is-swieq tax-xogħol u l-konsum, u li s-sistema tal-protezzjoni soċjali hija stabbilizzant kemm rigward id-dhul u kemm rigward l-infiq;

**It-Tlieta 8 ta' Marzu 2011**

30. Iqis lill-politika tal-impjiegi attiva (eżempju t-tahriġ waqt ix-xogħol, l-edukazzjoni u t-tahriġ professjonali) importanti hafna fil-prevenzjoni tal-faqar u proċess li fih l-imsieħba soċjali jiżvolgju rwol essenzjali; iqis barra minn hekk lil-politika tal-impjiegi proattiva (eżempju l-prattika professjonali għaż-żgħażaġh, workshops u postijiet tax-xogħol imħarsa) kruċjali fl-iżgurar tal-bilanċ tas-suq tax-xogħol u żżid l-aċċessibilità għalih, u ssostni l-impjiegi għall-gruppi żvantaġġati;

31. Jenfasizza l-hteġa li jiġi stabbilit qafas regolatorju trasparenti għal forom atipici ta' impjeg sabiex ikunu żgurati kundizzjonijiet tax-xogħol kif suppost u paga decenti, ladarba s-sejbien ta' impjeg huwa mutur għall-ġlieda kontra l-faqar;

32. Jikkunsidra li l-integrazzjoni tan-nisa fis-suq tax-xogħol hija element prinċipali fil-ġlieda kontra l-faqar u l-eskluzjoni soċjali; jenfasizza l-importanza li jiġi appoġġat il-holqien ta' impjiegi godda, ikunu ffacilitati t-tahriġ u l-edukazzjoni għan-nisa li jgħixu fir-riskju tal-faqar u jissahhah is-sejbien tax-xogħol;

33. Jirrikonoxxi l-konnessjoni diretta bejn l-inugwaljanza ekonomika u d-dipendenza femminili, kif ukoll l-inugwaljanzi li għadhom jeżistu bejn l-irġiel u n-nisa f'termini ta' aċċess għall-edukazzjoni, ir-responsabilitajiet tal-familja u l-kura ġenerali tal-familja, u jesprimi d-dispjaċir tiegħu li l-inugwaljanza fil-paga bejn iż-żewġ ġeneri għadha prezenti u tiproduci effetti negattivi;

34. Jenfasizza li f'każ ta' qgħad ir-riskju li ma jerġgħux jiġu impjegati huwa oghla għan-nisa, u li wkoll aktar hu probabbli li jkunu aktar żvantaġġati meta jiġu għal xi reklutaġġ, peress li aktar nisa jiġu impjegati fuq kuntratti insikuri jew part-time mingħajr ma jkunu għażlu hekk huma jew minhabba li l-paga inugwali qed tkompli taffettwa lin-nisa;

35. Jiġbed l-attenzjoni għall-fatt li skont l-Isthariġ Speċjali tal-Ewrobarometru "L-ugwaljanza bejn is-sessi fl-UE fl-2009" l-hteġa li jitnaqqas l-inugwaljanza fil-paga tan-nisa u tal-irġiel hija rikonossuta kullimkien fl-Ewropa;

36. Jistieden lill-Kummissjoni u lill-Istati Membri jiehdu l-miżuri neċessarji biex jeliminaw l-inugwaljanzi bejn il-ġeneri fl-impjiegi bhala parti mill-Istrateġija UE 2020; inkoraġġixxi bil-qawwa li t-tnaqqis ta' 1 % fis-sena tal-inugwaljanza fil-paga bejn il-ġeneri jiġi stabbilit bhala objettiv, sabiex jinkiseb l-objettiv ta' tnaqqis ta' 10 % sal-2020 u jiġi żgurat paga shiha lin-nisa tul il-lif statutorju tal-maternità kif rakkomandat mill-pożizzjoni tal-Parlament Ewropew tal-20 ta' Ottubru 2010 <sup>(1)</sup> dwar dan is-sugġett, peress li dan se jikkontribwixxi biex jelimina l-inugwaljanzi bejn il-ġeneri fl-impjiegi; jenfasizza, madankollu, il-hteġa għal azzjoni pożittiva biex tiżded il-preżenza tan-nisa fl-entitajiet eżekuttivi politiċi, ekonomiċi u imprenditorjali;

37. Jinnota li l-aċċess tal-imprendituri nisa għall-kreditu huwa limitat, fatt li hu ostaklu maġġuri għall-iżvilupp professjonali u l-indipendenza ekonomika tagħhom, u li huwa f'kunflitt mal-prinċipju tat-trattament ugwali;

38. Jistieden lil dawk li jfasslu l-politika, kemm fil-livell tal-UE u nazzjonali, biex jibnu r-reazzjoni tal-politika tagħhom, li jimmiraw lejn limitazzjoni tar-riperkussjonijiet negattivi tal-kriżi ekonomika, fuq analiżi tas-suq tax-xogħol li tikkunsidra l-ġeneri u kif ukoll valutazzjonijiet u evalwazzjonijiet sistemati tal-impatt fuq il-ġeneri;

39. Jistieden lill-Kummissjoni tkompli bl-inizjattivi mmirati lejn rikonossiment tal-ekonomija informali u l-kwantifikazzjoni tal-"ekonomija tal-hajja", bl-użu ta' approċċi speċifiċi għall-ġeneri bi qbil mal-proġett "Beyond GDP" mniedi mill-Kummissjoni; jistieden lill-Istati Membri jipprovdu benefiċċji soċjali xierqa għan-nisa u l-irġiel li jiehdu hsieb l-anzjani, il-morda jew il-qraba b'diżabilità, u għan-nisa anzjani li jircievu pensjonijiet partikolarment baxxi;

<sup>(1)</sup> Pożizzjoni tal-Parlament Ewropew tal-20 ta' Ottubru 2010 dwar il-proposta għal direttiva tal-Parlament Ewropew u tal-Kunsill li temenda d-Direttiva tal-Kunsill 92/85/KEE dwar l-introduzzjoni ta' miżuri biex jinkoraġġixxu t-titjib fis-saħħa u s-sigurtà fuq il-post tax-xogħol għall-haddiema nisa tqal u haddiema li welldu reċentement, jew li qed iredgħu (P7\_TA(2010)0373).



It-Tlieta 8 ta' Marzu 2011

40. Jistieden lill-Kummissjoni tirrevedi l-legiżlazzjoni eżistenti rigward l-applikazzjoni tal-prinċipju ta' paga ugwali għall-irġiel u n-nisa kif rikjest mill-Parlament fir-risoluzzjoni tiegħu tat-18 ta' Novembru 2008 <sup>(1)</sup> (inizjattiva legiżlattiva li titlob lill-Kummissjoni tressaq proposta xierqa sa tmiem l-2009);
41. Jenfasizza l-importanza kruċjali tar-riforma tal-politiki makroekonomiċi, soċjali u tas-suq tax-xogħol, sabiex tkun iggarantita ġustizzja ekonomika u soċjali għan-nisa, biex jergħu jiġu kkunsidrati l-metodi użati biex jiddeterminaw ir-rata tal-faqar u biex jiġu żiluppanti strateġiji għall-promozzjoni ta' distribuzzjoni ġusta tal-ġid, biex ikunu ggarantiti dħul minimu u pagi u pensjonijiet deċenti, biex jinholqu aktar impjiegi ta' kwalità għolja għan-nisa, flimkien ma' drittijiet, sabiex in-nisa u t-tfajliet ikunu jistgħu jibbenefikaw minn servizzi pubbliċi ta' standard għoli, u biex jitjeb il-forniment ta' servizzi tal-welfare u l-viċinat, inklużi crèches, kindergartens u forom oħra ta' edukazzjoni preskolastika, day centres, ċentri ta' divertiment tal-komunità u ċentri ta' appoġġ għall-familja u ċentri interġenerazzjonali, li għandhom ikunu bi hlas raġonevoli u aċċessibbli għan-nisa u l-irġiel u fl-istess hin għaž-żgħažagh u l-anzjani u li jkunu kompatibbli mal-hinjiet tax-xogħol full-time;
42. Jistieden lill-Istati Membri jistabbilixxu ċentri ta' konsulenza biex jiġi identifikat u kumbattut l-isfruttament tan-nisa li jaħdmu, li huwa waħda mill-kawżi prinċipali tal-faqar u l-eżkluzjoni soċjali;
43. Jistieden lill-Istati Membri jqisu r-rieżami tas-sistemi ta' protezzjoni soċjali bil-hsieb li jiġu individwalizzati d-drittijiet għall-iskemi pensjonistiċi u tas-sigurtà soċjali biex jiġi eliminat il-"vantaġġ ta' min jaqla' l-ghajxien tal-familja", jiggerantixxu drittijiet tal-pensjoni ugwali;
44. Jenfasizza l-effett pożittiv li l-ugwaljanza bejn in-nisa u l-irġiel għandha fuq it-tkabbir ekonomiku; jinnota li bosta studji jikkalkolaw li kieku r-rati ta' impjeg, impjeg part-time u ta' produttività tan-nisa kienu l-istess bhal dawk tal-irġiel, il-PDG kien iżjed bi 30 %, li mhux biss ikun ta' benefiċċju għall-ekonomija kollha kemm hi iżda jnaqqas ukoll ir-riskju li jgħaddu minnu hafna nisa li jiftaqru;
45. Jistieden lill-Kummissjoni u lill-Kunsill jiżviluppaw u jimplimentaw bhala kwistjoni ta' urġenza strateġija li tnaqqas bin-nofs il-faqar tat-tfal sal-2012 u tkisser l-ispirali tal-faqar b'mod ġenerali, minhabba r-riskju għoli li l-faqar persistenti jingħadda mill-ġenituri lit-tfal tagħhom, li jista' jfjixkel konsiderevolment iċ-ċansijiet tat-tfal għal hajja aħjar; għalhekk jenfasizza l-htieġa li d-drittijiet tat-tfal individwali jkunu integrati fil-politiki u l-miżuri kollha tal-UE għall-monitoraġġ u l-evalwazzjoni tal-passi mehuda biex jintemm il-faqar tat-tfal, għall-identifikazzjoni u l-iżvilupp ta' azzjonijiet prijoritarji, għat-tishih tal-ġbir ta' data u għall-iżvilupp ulterjuri ta' indikaturi komuni fil-livell ta' UE; jemmen li f'dan il-kuntest huwa essenzjali jiġu ffaċilitati kemm id-dħul u kemm ir-ritorn tal-ġenituri wahedhom fis-suq tax-xogħol, kif ukoll arrangamenti ta' assistenza soċjali għall-familji b'ġenitur wiehed fid-dawl tal-problemi li jiffaċċjaw, filwaqt li jiġi żgurat ukoll appoġġ konkret għall-familji kbar; iqis li t-tfal li ġejjin minn familji foqra li fihom ma jkun hemm hadd li jaħdem għandhom jirċievu attenzjoni u appoġġ speċjali, sabiex ikun evitat il-faqar fil-ġejjieni;
46. Jitlob lill-awtoritajiet nazzjonali rilevanti jeżaminaw mill-ġdid il-politiki tagħhom tal-immigrazzjoni bil-ghan li jneħhu l-ostakli strutturali għall-partecipazzjoni shiħa tal-migranti fis-suq tax-xogħol, jiġbru data dwar il-progress rigward id-diskriminazzjoni kontra gruppi vulnerabbli u biex jivvalutaw l-impatt tat-tnaqqis fl-infiq rigward l-aċċess għal servizzi tas-saħħa, l-edukazzjoni u l-protezzjoni soċjali;
47. Jinnota d-deċiżjoni tal-Kunsill tas-17 ta' Ġunju 2010 li jhalli fidejn l-Istati Membri biex jistabbilixxu, f'kooperazzjoni mar-reġjuni, l-oġġettivi nazzjonali tagħhom għat-tnaqqis tan-numru ta' nies fir-riskju tal-faqar u l-eskluzjoni soċjali fuq il-bażi ta' wiehed jew iktar mit-tliet indikaturi maqbula mill-Kunsill; iqis li l-Istati Membri li qed jużaw biss l-indikatur ta' familja fejn hadd m'għandu impjeg jistgħu sistematikament jittraskuraw problemi bhal faqar għalkemm wiehed ikollu xogħol, faqar f'termini ta' enerġija, il-faqar tal-ġenituri wahedhom, il-faqar tat-tfal u l-eskluzjoni soċjali; ihegġeġ lill-Istati Membri biex ma jabbużawx mil-libertà li jagħzlu l-indikatur tagħhom bil-hsieb li jilhqu oġġettivi kontra l-faqar li jkunu anqas ambizzjużi; jiġbed l-attenzjoni għall-problemi li qed jiffaċċjaw mil-juni ta' pensjonanti Ewropej li l-pensjonijiet tagħhom mhumiex biżżejjed biex ilaħhqu mal-hajja u jkopru l-htieġijiet partikolari marbuta mal-età, speċjalment kaġun ukoll tal-prezz għoli tal-mediċini u tat-trattament mediku; jenfasizza li l-edukazzjoni skolastika u universitarja għall-gruppi l-iktar vulnerabbli għandha tkun oġġettiv prijoritarju li f'konnessjoni magħha kull Stat Membru jrid jistabbilixxi oġġettivi;

(1) ĠU C 16E, 22.1.2010, p. 21.

**It-Tlieta 8 ta' Marzu 2011**

48. Jirrimarka li, peress li parteċipazzjoni ndaqx u shiha fil-hajja ekonomika, politika u soċjali ghandha tkun meqjusa bhala dritt individwali, il-politiki attivi tal-inkluzjoni soċjali ghandhom jużaw approċċ olistiku biex jeqirdu l-faqar u l-eskluzjoni soċjali, speċjalment billi jiżguraw aċċess shiħ ghal servizzi soċjali u servizzi ta' interess generali (ekonomiku) ta' kwalità ghal kulhadd;
49. Jenfasizza l-hteġa tal-iżvilupp ta' politiki xierqa ta' integrazzjoni tax-xogħol u ta' tahrig fil-livell nazzjonali, flimkien ma' arrangamenti fiskali speċjali għall-familji b'genitur wiehed bhala parti mill-ġlieda kontra l-faqar, il-faqar tat-tfal u l-eskluzjoni soċjali;
50. Jenfasizza l-hteġa li jittiehdu miżuri fuq livell nazzjonali u Ewropew biex tiġi miġġielda d-diskriminazzjoni fir-rigward tal-opportunitajiet tas-suq tal-impjiegi u l-politiki tal-pagi;
51. Jistieden lill-Kummissjoni teżamina mill-qrib l-ostakli li hemm għall-parteeipazzjoni soċjali bhalma huma l-faqar fl-enerġija, l-eskluzjoni finanzjarja u ostakli fl-aċċess għat-teknoloġija tal-informazzjoni u l-komunikazzjoni (ICT);
52. Jenfasizza l-importanza ta' politiki ta' koordinament biex jiġu miġġielda l-qgħad u l-eskluzjoni soċjali fil-livelli kollha ta' gvern sabiex il-faqar ikun miġġieled b'mod effikaċi;
53. Jistieden lill-Istati Membri jiffacilitaw l-aċċess għall-programmi ta' edukazzjoni u ta' tahrig għall-immigrati u għal minoranzi etniċi, li jaġevola l-parteeipazzjoni tagħhom fis-suq tax-xogħol;

***Rikonċiljazzjoni tal-hajja tal-familja u tax-xogħol min-nisa li jghixu fil-faqar jew li huma esposti għar-riskju tal-faqar***

54. Jistieden lill-Kummissjoni Ewropea u lill-Istati Membri jiehdu l-miżuri neċessarji biex jipromwovu r-rikonċiljazzjoni tal-hajja tax-xogħol u dik privata, sabiex jagħmluha possibbli għan-nisa esposti għar-riskju tal-faqar li jkomplu l-karrieri tagħhom f'xogħol full-time, jew biex joffrullhom l-aċċess għal xogħol part-time jew arrangamenti flessibbli ta' xogħol, anki billi jużaw arrangamenti ta' xogħol part-time reversibbli waqt il-perjodi li tullhom jiehdu hsieb persuni ohra;
55. Jenfasizza li terz tal-familji b'genitur wiehed fl-Ewropa qed jghixu fil-faqar;
56. Jistieden lill-Istati Membri, fil-kuntest tal-proċedura msemmija hawn fuq li temenda d-Direttiva tal-Kunsill 92/85/KEE, jiehdu l-miżuri neċessarji biex jipprevjenu s-sensja ta' haddiema matul it-tqala jew il-maternità; jistieden lill-Istati Membri jiehdu miżuri attivi biex jipprevjenu d-diskriminazzjoni kontra n-nisa tqal fis-suq tax-xogħol, kif ukoll miżuri biex ikun żgurat li l-maternità ma taffettwax id-dritt tal-haddiema nisa għall-pensjonijiet u li l-iskala ta' dawk il-pensjonijiet ma tiġix affettwata mill-fatt li jkunu hađu l-lif tal-maternità;
57. Ifakkar lill-Istati Membri li l-provvediment għall-indukrar tat-tfal adegwat huwa parti fundamentali mill-ugwaljanza bejn is-sessi fis-suq tax-xogħol; jiddispjaċi li l-oġġettivi tal-Kunsill Ewropew ta' Barċellona tal-2002 dwar l-ghoti ta' assistenza preskolastika tat-tfal għal tal-anqas 90 % tat-tfal fetà bejn it-3 snin u l-età skolastika obligatorja u tal-anqas 33 % tat-tfal taħt l-età ta' 3 snin, li stabbilixxa oġġettivi sal-2010, altru mhumiex qed ikunu sodisfatti; jistieden lill-Kunsill u lill-Istati Membri jgeddu u jonoraw l-impenji tagħhom għall-oġġettivi ta' Barċellona għall-ghoti ta' assistenza tat-tfal aċċessibbli, li ma tqumx wisq flus u ta' kwalità għolja u għall-iżvilupp ta' oġġettivi godda għall-kura ta' persuni dipendenti; jistieden għalhekk lill-Istati Membri jtejbu l-aċċessibilità, partikolarment permezz ta' sostenn finanzjarju għall-indukrar tat-tfal, u jtejbu l-facilitajiet pubbliċi għall-indukrar tat-tfal u jipprovdu incentivi lill-imprizi biex jistabbilixxu facilitajiet fuq il-post tax-xogħol;
58. Jistieden lill-Istati Membri jiehdu azzjoni mmirata biex jiżguraw li n-nisa li jinsabu f'ambjent żvan-taġġat ikollhom aċċess ġust għas-sistemi ta' sahha pubblika – b'mod partikolari għall-kura tas-sahha primarja (inkluz il-protezzjoni tal-ommijiet u tat-tfal) kif definit mill-Organizzazzjoni Dinjija tas-Sahha – u wkoll kura tas-sahha ġinekoloġika u ostetrika, akkomodazzjoni decenti, ġustizzja, edukazzjoni, tahrig, tagħlim tul il-hajja, sport u kultura, għall-prevenzjoni ta' abbandun bikri mill-iskola u għall-iffacilitar ta' tranzizzjoni bla xkiel mill-iskola għas-suq tax-xogħol;

It-Tlieta 8 ta' Marzu 2011

59. Jistieden lill-Istati Membri jiżviluppaw miżuri adegwati għall-appoġġ ta' ommijiet zghażaġh, li spiss jaffaċċjaw diffikultà biex isibu impjieg u li jgħixu fil-faqar minhabba l-livell ta' edukazzjoni baxx tagħhom u minhabba l-preġudizzji soċjali;

#### ***Ġlieda kontra l-faqar fost in-nisa anzjani***

60. Jishaq li r-riskju li wiehed jaqa' fil-faqar huwa ikbar għan-nisa milli għall-irġiel, partikolarment fl-età kbira, meta s-sistema tas-sigurtà soċjali huma bbażati fuq il-prinċipju tal-impjieg imhallas kontinwu; jinnota li, f'xi każi, in-nisa ma jissodisfawx dan ir-rekwiżit minhabba interruzzjonijiet fix-xogħol tagħhom u li jiġu penalizzati minhabba diskriminazzjoni fis-suq tax-xogħol, b'mod partikolari minhabba l-inugwaljanza fil-paga, il-lif tal-maternità u x-xogħol part-time, jew b'riżultat ta' waqfien qasir jew għat-tul mix-xogħol biex jerfġu r-responsabilitajiet familjari, jew minhabba li hadmu fl-impriża tar-raġel, b'mod partikolari fis-setturi agrikoli u kummerċjali, minghajr hlas u minghajr affiljazzjoni ta' sigurtà soċjali; jistieden lill-gvernijiet tal-Istati Membri jagħtu rikonossiment lit-trobbija tat-tfal u jiżguraw li dan il-perjodu jkun jghodd għal pensjoni, u b'hekk in-nisa jkun jistgħu jibbenefikaw minn pensjonijiet shaħ; jirrakkomanda li l-Istati Membri jiżguraw l-għoti ta' pensjonijiet adegwati għan-nisa;

61. Jistieden lill-Istati Membri jieħdu azzjoni sabiex jiżguraw l-aċċess ġust għan-nisa għas-sistemi tas-sigurtà soċjali u tal-pensjoni, b'kunsiderazzjoni tal-ghomor itwal tan-nisa u sabiex jiżguraw li l-prinċipju tat-trattament ugwali bejn in-nisa u l-irġiel jiġi applikat b'mod konsistenti fl-iskema tal-assikurazzjoni tal-pensjoni sabiex titnaqqas id-diskrepanza tal-pensjonijiet bejn il-generi;

62. Jistieden lill-Istati Membri jipprovdu assistenza tas-sigurtà soċjali adegwata għan-nisa responsabbli mill-kura tal-morda, tal-anzjani jew ta' membri tal-familji tagħhom, u għan-nisa anzjani li jirċievu pensjoni partikolarment baxxa.

#### ***Impatt tal-vjolenza tal-generu fuq ir-riskju ta' faqar***

63. Jinnota li l-vjolenza fuq in-nisa li taffettwa lill-vittmi u lil min iwettaqha, irrispettivament mill-età, l-edukazzjoni, id-dhul jew il-pożizzjoni soċjali, għadha problema maġġuri fil-livell tal-Unjoni Ewropea, għandha impatt dejjem akbar fuq ir-riskju ta' emarġinazzjoni, faqar u esklużjoni soċjali, u tista' tkun ostaklu għall-indipendenza ekonomika, is-saħħa u l-aċċess għas-suq tax-xogħol u għall-edukazzjoni għan-nisa; jistieden għal darb'ohra lill-Kummissjoni tistabbilixxi Sena Ewropea għall-ġlieda kontra l-vjolenza fuq in-nisa;

64. Jistieden lill-Istati Membri jieħdu l-miżuri meħtieġa biex jiżguraw il-ġbir, l-analiżi u l-istudju ta' fatturi li jikkontribwixxu għall-vjolenza domestika, sabiex ikunu jistgħu jiġu żviluppati minnufih politiki għall-prevenzjoni u t-trattament tal-konsegwenzi ta' din it-tip ta' vjolenza, bħal pereżempju l-għoti ta' kenn għan-nisa bla dar li huma vittmi ta' vjolenza domestika;

65. Jenfasizza l-ħtieġa li jiżdiedu l-isforzi Ewropej għall-qerda tat-traffikar tal-bniedem u tal-isfruttament sesswali permezz ta' kooperazzjoni ġudizzjarja u l-pulizija aktar mill-qrib; ihegġeġ lill-Istati Membri jieħdu l-miżuri meħtieġa għat-tneħħija tal-attitudnijiet u prattiki komuni jew tradizzjonali ta' ħsara, inkluż il-mutilazzjoni ġenitali tan-nisa, iż-żwigijiet bikrija jew furzati u d-delitti tal-unur;

66. Jistieden lill-Istati Membri jistabbilixxu, fejn għadhom ma jeżistux, pjanijiet nazzjonali għall-ġlieda kontra kull forma ta' vjolenza kontra n-nisa, jiżguraw il-monitoraġġ kontinwu u sistematiku tal-progress tal-miżuri, jiżguraw l-ogħla standards leġiżlattivi bil-għan li jikkumbattu l-vjolenza maskili kontra n-nisa u biex jipprovdu finanzjament adegwat għall-appoġġ u l-protezzjoni tal-vittmi tal-vjolenza, bħala mod biex ikun evitat u jitnaqqas il-faqar;

67. Jirrikonoxxi, barra minn hekk, li s-sejbien ta' soluzzjonijiet sinifikanti biex jiġi affaċċjat il-faqar tan-nisa jista' jkun mezz wiehed ta' tnaqqis tal-vjolenza bbażata fuq il-generu, peress li n-nisa li jinsabu fil-faqar jinsabu f'riskju akbar ta' abbuż;

**It-Tlieta 8 ta' Marzu 2011**

68. Jenfasizza l-importanza tal-Istati Membri u tal-awtoritajiet reġjonali u lokali fit-tehid ta' azzjoni bhala għajnnuna għall-reintegrazzjoni fis-suq tax-xogħol għal dawk in-nisa li jkunu sofrew vjolenza abbazi tal-generu bl-użu ta' strumenti bhall-Fond Soċjali Ewropew (FSE) jew il-programm PROGRESS;

69. Jistieden lill-Istati Membri jiehdu miżuri speċifiċi għall-generu għall-indirizzar ta' kwistjonijiet li mhumiex direttament marbuta mad-dhul tal-faqar, iżda minflok għandhom rabta mal-kultura, mal-parteci-pazzjoni soċjali u politika u man-netwerks soċjali;

***Djalogu soċjali u soċjetà ċivili fil-ġlieda kontra l-faqar tan-nisa***

70. Jenfasizza l-importanza ta' djalogu soċjali strutturat fil-ġlieda kontra l-faqar tan-nisa; jinnota, f'dan ir-rigward, il-htieġa ta' titjeb fis-sistemi ta' parteci-pazzjoni u ta' kollaborazzjoni mal-organizzazzjonijiet tan-nis, ma' NGOs u partijiet interessati rilevanti ohrajn u mas-soċjetà ċivili b'mod ġenerali;

71. Iqis li djalogu soċjali ġenwin, għandu jkollu l-għan li jippermetti lill-membri tal-aktar gruppi zvan-taġġati, flimkien mal-amministrazzjoni nazzjonali u tal-UE, jaqsmu l-opinjoni u jikkontribwixxu biex jingheleb il-faqar estrem, filwaqt li jinghata eżempju konkret tal-aħjar Prattika fil-livell Ewropew f'dan il-qasam.

72. Jistieden lill-Kummissjoni żżomm l-allokazzjoni finanzjarja li tista' tintuża fost l-organizzazzjonijiet tas-soċjetà ċivili fil-ġlieda kontra l-faqar tan-nisa u biex jinghelbu l-effetti ta' dan;

***Garanzija ta' sostenn finanzjarju għall-ġlieda kontra l-faqar***

73. Jenfasizza l-importanza tal-fondi strutturali, b'mod partikolari l-Fond Soċjali Ewropew, bhala għodda prinċipali biex l-Istati Membri jiġu meġhuna jiġġieldu kontra l-faqar u l-esklużjoni soċjali; jistieden lill-Istati Membri jiehdu iktar azzjonijiet kofinanzjati biex jagħtu sostenn akbar lis-servizzi bhall-facilitajiet tal-indukrar tat-tfal u tall-anzjani u għall-persuni dipendenti, anke permezz tal-verifika ta' forum ta' kooperazzjoni organizzattiva u finanzjarja pubblika u privata godda u ta' arrangamenti godda għal din il-kooperazzjoni; jistieden lill-Istati Membri jiżguraw l-użu ġust u adegwat tar-rizorsi allokati;

74. Jenfasizza l-importanza li jiġi żvilupp il-kuncett legali ta' sjieda kongunta bil-għan li d-drittijiet tan-nisa fis-settur agrikolu jiġu rikonoxxuti bis-shih, li jircievu protezzjoni xierqa tas-sigurtà soċjali u li x-xogħol tagħhom jiġi rikonoxxut; jenfasizza, barra minn hekk, il-bżonn li r-Regolament tal-Fond Agrikolu Ewropew għall-Iżvilupp Rurali (FAEŻR) <sup>(1)</sup> jiġi emendat biex jippermetti, kif jiġri bil-Fond Soċjali Ewropew (FSE), li jittiehdu miżuri proattivi b'appoġġ għan-nisa fil-perjodu ta' programmazzjoni 2014-2020, li kien fattibbli f'perjodi preċedenti, iżda mhux f'dak attwali, u li se jkollhom effetti ta' benefiċċju kbir għan-nisa f'żoni rurali;

75. Jilqa' l-istabbiliment ta' facilità Ewropea ta' mikrofinanzi għall-impjegi u l-inkluzjoni soċjali; jitlob, f'dan il-qafas, li jkun hemm azzjonijiet imfassla, b'mod partikolari assistenża teknika u miżuri ta' sostenn, speċifikament orjentati biex jiżguraw aċċess u disponibiltà miżjuda tal-mikrofinanzi għan-nisa li jaffaċċaw diffikultajiet biex jidhlu fis-suq tax-xogħol jew li jkunu jridu jstabbilixxu ruhhom bhala haddiema impjegati għal rashom jew jibdeu l-mikroimprizi tagħhom stess;

\*

\*            \*

76. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-Parlamenti u l-gvernijiet tal-Istati Membri.

<sup>(1)</sup> Regolament tal-Kunsill (KE) Nru 1698/2005 tal-20 ta' Settembru 2005 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) (ĠU L 277, 21.10.2005, p. 1).